



Barat Vüsal

ŞAİR ÇİNARI

*Bu odu-ocağı, bu baxça-bağı,
Mindir yaraşığa, min yaşa çinar!
Nə vaxtsa qeyd etsən min illiyini,
Çağursan gələrəm mən yaşa, çinar!*

*Söz yox vüqarına, gözəlliyinə,
Gözümü kol-kosdan çəkdimmi, çəkdim.
Mən səni əkəndə əvvəl dibinə
Öz aln tərimi tökdümümü, tökdüm.*

*Bir gün deyirəm ki, gəlsin elə gün,
Bayramın başlasın görüm sənin də.
Nəvə-nəticəmi başına topla,
Üstünə kölgə sal kötücəmin də,
Üstünə kölgə sal yadicəmin də,
Üstünə kölgə sal iticəmin də!*

*Ovçu əl saxlayır ovu qaçanda,
Sığınsa altına deyir, çinarın.
Görsünlər boş yere əkməmişəmmiş,
Ova pənah olub şair çinari,
Ziyarətqah olub şair çinari!*

*Odur bax, ürəyim-nəzrim başında,
Səni min arzıyla bil, əkmışəm mən.
Gəlsinlər, görsünlər Ərzin başından,
Ocaq əkmışəm mən, pir əkmışəm mən?!*

*Görünce biləcəm arif adamlar,
Mənsiz kimi şeymiş sənsiz qapım da.
Başqası əkəndə meyvə ağacı,
Tanrım, çinar əkdim mən öz qapımda!*

*Kəsməkdən ötəri şərin köksünü,
Mənim axtardığım xeyirsən, çinar.
Bəlkə də deyirəm indiyənəcən
Yazdığım ən gözəl şeirsən, çinar!*

*Böyütdüm qaygını mən necə çəkib,
Səni adam sanır, adam baxanda.
Görsünlər boynu hardan baxanda,
Görsünlər boyumu hardan baxanda!*

*Bəlkə elə bir iş öhd etmişəm ki,
Bir də olmayacaq belə imkanım.
Yalvarıb Allaha, əhd etmişəm ki,
Sənə də beş min il yaş versin, canım!*

*Vüqarla obaya, elə bax, onda,
Allaha çox şükür, səni əkmışəm.
Çinar əkməmişəm belə baxanda,
Sənə də, mənə də ömür əkmışəm.*

*Kim bilir, bəlkə də sənin eşqinə,
Nə vaxtsa qəbrimdən ölüb çıxaram.
Kölgəndə mənə də yer saxlayarsan,
Birdən demək olmaz, gəlib çıxaram!?*

SÖZ QƏBRİ

*Günüm günümü olar, mənimmi olar,
Bir iş tutub onu aldırarmasam.
Ana, qəbrin üstə şeir oxuyub,
Səni məzarından qaldırammasam!*

*Uzaq da, yaxın da şahiddi buna,
Şair oğlun ilə öyündüyünə.
Vallah, inanıram, inanıram mən,
Hələ ürəyinin döyündüyünə!*

*Asanca hədəfi nişana alar,
Olanda kamana ox, uyğun ana!
Səni hansı sözlə oyatmaq olar,
Sənə hansı şeri oxuyum, ana?!*

*Dur ana, qoy sənə kömək eyləyim,
Qoy səni basdırım öz qəbrində
Bəlkə bu yatdığı yad qəbiridir,
Nə vaxt yatacaqsan öz qəbirində?!*

*Özüm də bilmirəm indiyənəcən,
Günüm necə keçib anamsız mənim.
Məni qurban olum, düzlərdə qoyma,
Söz anam, öz anam, anam söz mənim!*

*Ana, bir misra da deyə bilmərəm,
Ürəklə deməmiş, başla deməmiş.
Başlaya bilmərəm şeir oxumağa,
Sən budur, bax, qalxdım, başla!-deməmiş!*

ÖLÜMSÜZLÜK SİRRİ

Şəhid məzarları üzərində yellənən
bayraqları görərəkən

*Deyir Yurdun Ozanı,
Öpüb Tanrı yazanı.
Şəhid bir ad qazanıb,
O ad qoymayır ölsün.*

*Çoxdu şəhidi anan,
Bir yandan biz, bir yandan,
Yuyat yerində yanan
Çıraq qoymayır ölsün.*

*Ruhu necə bax, ucur,
Qanad çalaraq uçur.
Şəhidi torpaq qucur,
Bayraq qoymayır ölsün.*

*Barat igiddən yazır,
Ağrı çəkibən yazır.
Qələm şəhiddən yazır,
Varaq qoymayır ölsün!*

İYNƏ

*Mənə neynəyirlər... neynəməyirlər,
Aman, qorxmayıram, aman, qorxuram!
Məni hər addımda "iynələyirlər"
İynə vurdurmaqdan yaman qorxuram!*

*Deyirlər, təzə bir bəla çıxtıbdı,
Qası da elə bil, firuzə qası.
Məni çıxırıblar, iynə vurdurum,
Dünyanı бүürүйən virusa qarşı.*

*Qorxudan qan vurmur...qan vurur indi,
Özüm də bilmərəm neynəyim, neynim.
Elə bəlanın da iynəsi eyni,
Elə qalanın da iynəsi eyni,
Elə öləninin də iynəsi eyni...*

*Kişilərdən iynə əskik olmayıb,
Məni də incidən həmin iynədir.
O qədər mənə də "iynə" vurublar,
Az qalır, deyəm ki, "Ömür-iynədir"?!*

*Üstündə Allahın lütfü yoxsa da,
Yaşadan özünü nəylə yaşadır?
Bəşəri olmaya iynə böyüdüb,
Bəşəri olmaya iynə yaşadır?!*

*O inci iynədir, bu dürr iynədir,
İtirir itirsə hansı ölümü?
Elə məzarlar da bir cür iynədir,
Vururlar... sağalan, ölən bilinmir...*

*Aşkar, gizli necə iynələr varmış,
Dəymə xatirinə, dəymə sayının
Elə bil, qərribə yarış başlayıb,
İynə də iynəni iynələyirmiş,
Axtırıb günbəgün iynə sayını...*

*Sən deyən elə də hərif deyiləm,
Yaxşı bax, neynəyir... neynəməyirəm.
Mən də iynələrə iynə vururam,
Mən də iynələri iynələyirəm?!*

*Tapmaq olmur biləsən
Eşqi dilənmək ilə!
Qalxmaq olar ayağa
Eşqə dirənmək ilə!*

*Eşqlə güllənmək olar,
Eşqlə bal əmmək olar.
Nura bələnmək olar,
Eşqə bələnmək ilə!*

*Sən keçəsən qarşımdan,
Mənsə keçəm başımdan.
Bal dadarmı yalandan
Ağız sulanmaq ilə?!*

*Şahmata ki, uyarсан,
Oynayaqmı?-deyərsən.
Şahı da mat qoyarsan
Eşqi qullanmaq ilə!*

*Yaxşı bilsin harambaz,
Qara-qorxu yaramaz!
Eşqi bulandırarmaz,
Bu su bulanmaq ilə!*

*Mənə doğmadı bu yer də,
O Göy də... mən də içmişəm
Bu Yerdə içən deyiləm,
O Göydə mən də içmişəm.*

*Allahın Neyiydim onda,
Ruhların toyuydu onda.
"Əzəl" adlanan o gündə,
O toyda mən də içmişəm.*

*Səhərdi bax, keçə keçib,
Olan olub, keçən keçib.
Övliyələr necə içib,
O boyda mən də içmişəm.*

*Dünya söylənilən puçdu,
Sevgidən savayı heçdi.
Eşqim Şeyx Sənan eşqi,
A sevda, mən də içmişəm.*

*Adam içir bircə kərrə,
Adam deyir bircə kər: "Hə!"
Çox yox, Barat, bircə zərrə
O Meydən mən də içmişəm!*

LƏLƏ

*Aşıqtək düşsən ana bətninə,
Gələndə dünyaya lələ gələsən.
Haqdan Cam içəsən, candan keçəsən,
Yolunu azmamış yola gələsən!*

*Qazanc götürəsən, itirməyəsən,
Ömrü bitirəndə bitirməyəsən.
Nə ola, fürsəti ötürməyəsən,
Məcnuntək vaxtında Çölə gələsən.*

*Cənnət qapısının qapıçısıyam,
Əfi ilanların ofsunçusuyam.
Səni vurmuyacam, Haqq ovçusuyam,
Gələsən ay sonam, gölə gələsən!*

*Mən bülbül olmuşam bağa tək çıxıb,
"Ana! Ana!" deyən çağa tək çıxıb...
Ağa qarşısında ağa tək çıxıb,
Allah qarşısına kölə gələcən!*

*Barat, sən Obaya, sən Elə yaşa,
Ən gözəl işləri sən elə, yaşa!
Torpağın üstündə sən elə yaşa,
Altda çürüyəndə ələ gələsən!*

*Nə xoşbəxtsiz, deyirəm.
Haqqa bağlı olanlar.
Ağlı Eşqə dönənlər,
Eşqi ağı olanlar!*

*Coşub daşır eşqiylə,
Dağlar aşır eşqiylə.
Cavanlaşır eşqiylə,
Eşqi ulu olanlar!*

*Sizintək sağ ha yoxdu,
Sizintək düha yoxdu.
Sizintək ağa yoxdu,
Eşqin qulu olanlar!*

*And bu: "Eşqə and olsun!"
"Yaradana həmd olsun!"
İşiniz avand olsun,
Eşqin oğlu olanlar!*

BU DAŞIN YANI

*Yanına qaçıram tez-tez bir daşın,
Ən doğma kəsimdi bu daşın yanı!
Eşitmir, dünyanın qulağı kardi,
Eşidir səsimi bu daşın yanı!*

*Nə vaxt ki, bu daşa dirsəklənirəm,
Pərvəriş tapıram, ürəklənirəm.
Gül açır elə bil, çiçəklənirəm,
İlk bahar fəslimi bu daşın yanı?*

*Bu şeir, bu nağıl, bu dastan, elə,
Bəlkə yaranmışam bu daşdan elə?!
Demə nə görmüsən bu daşda belə?
Himidir, yurd himni-bu daşın yanı?!*

*Sevincə də mərhəm, elə dərdə də,
Sevinc də məlhəm, elə dərdə də.
Qəlbə də yarayır, elə hərbə də,
Sazın sarı simi-bu daşın yanı!*

*Bu daşla ev tikim gərək dünyada,
Tək ona qızdırım ürək, dünyada.
Heç nəyim olmasın neynək, dünyada,
Bəsimdi... bəsimdi bu daşın yanı!*

*Balaca bənövşə dəsimi deyil,
Kim deyir, Baratın lazımı deyil?
Mənimçün hər şair Nəsimi deyil,
Mənimçün Nəsimi-bu daşın yanı!*

HAQQ NURU

(Hüseyn Arifin xatirəsinə)

*Tamam işığı keçirməmişdi,
Ölüm öz zənnində yanıldı, şair.
Bir gecə keçəndə Ağstafadan
Sevindim, hamının eviylə birgə,
Evinin işığı yanırdı şair!*

*Ucaltsa ucaldar arifi, ruhu,
Etsə doğma edər qəribi, ruhu,
Yəqin qayıtmışdı Arifin ruhu,
Evinin işığı yanırdı şair!*

*Baxdım, gördüm nəslə dair işıqdı
Əsrlərlə əsrə dair işıqdı.
Yəqin belə olur şair işığı,
Evinin işığı yanırdı şair!*

*Aralı düşsə də gül budağından,
Uzağa düşmürmüş könül bağından,
Sanki süzülürdü Gülül dağından,
Evinin işığı yanırdı şair!*

*Külə dönməmişdi şair işığı,
Ruhən sınınmamışdı şair işığı,
Yanır, sönməmişdi şair işığı,
Evinin işığı yanırdı şair!*

*Eşq yolunda canı aşiq verirdi,
Meydana nizamı aşiq verirdi.
İşıqın özünə işıq verirdi,
Evinin işığı yanırdı şair!*

*Zərifdən zərifin işığı idi,
Baş hərfin-Əlifin işığı idi,
Hüseyn Arifin işığı idi...
Evinin işığı yanırdı şair!*